

ایمان ایک عظیم قوت

شیخ یوسف القرضاوی

ترجمہ - عبد الحمید صدیقی

دنیا میں انسان کے پیش نظر بیسیوں مقاصد ہوتے ہیں جنہیں حاصل کرنے کے لیے اسے متواتر جدوجہد کرنی پڑتی ہے۔ اس تنگ و داد کشمکش کے دوران اسے قدم قدم پر اپنی کمزوریوں کا احساس ہوتا ہے جو اسے کسی بڑی قوت کا سہارا لینے پر مجبور کرتا ہے۔ ایسی قوت جو ہر مشکل مرحلہ پر اس کی دستگیری کرے۔ اس کی راہ کے خطرات کو دور کر دے اور سفر زندگی کی گہری تاریکیوں میں تاحید نگاہ اجالا کر دے۔

وہ قوت بس ایک ہی قوت ہے۔ عقیدہ و ایمان کی قوت۔ اس قوت کی بدولت بندہ مومن اتنا طاقتور ہو جاتا ہے کہ کسی چیز کو خاطر میں نہیں لاتا۔ اللہ کے فضل کی اسے امید ہوتی ہے۔ اللہ کے عذاب سے وہ ڈرتا ہے۔ وہ نہتا ہو کر بھی بڑا قوی ہوتا ہے کیونکہ اللہ اس کے ساتھ ہوتا ہے۔ وہ مفلس و تہی دست ہونے کے باوجود غنی ہوتا ہے۔ تنہا رہ کر بھی اپنے آپ کو غالب و توانا محسوس کرتا ہے اور حیب سفینہ حیات کسی گرداب میں پھنس جاتا ہے تو وہ کسی اضطراب کا شکار نہیں ہوتا بلکہ پیار کی سی مضبوطی و استقامت کا مظاہرہ کرتا ہے۔ نبی اکرم صلی اللہ علیہ وسلم نے ایمان باللہ کی حیرت انگیز طاقت کا ذکر کرتے ہوئے فرمایا:

لَوْ عَرَفْتُمْ اللَّهَ حَقَّ مَعْرِفَتِهِ لَذَلَّتْ

اگر تم اللہ کی معرفت کا حقہ حاصل کر لو تو تمہاری

بد عادتیں الجبال۔

دعا سے پہاڑ ٹل جائیں۔

فرد کے اندر قوت کا یہ خزانہ دراصل معاشرہ کی قوت کا مصدر و ماخذ ہے اور وہ معاشرہ کتنا سعادتمند ہے جس کے افراد قوت و رسوخ کے اس درجہ پر فائز ہوں۔ اس کے برعکس قوتِ ایمان سے محروم، کمزور و دودھت اور درماندہ لوگوں کا معاشرہ کتنا شقی و بد بخت معاشرہ ہے جس میں کوئی اپنے دوست کی مدد نہیں کرتا اور نہ اپنے دشمن کو ڈر دھمکا سکتا ہے۔

مومنین کے نزدیک قوت کے مصادر:-

۱- الایمان باللہ:- اللہ قوی و قدیر اور علی دیکر ہے۔ جو اس پر ایمان لے آئے، اُس پر بھروسہ کرے اور اس کے

حاضر و ناظر ہونے کا پختہ اعتقاد رکھے اللہ کبھی اسے بے یار و مددگار نہیں چھوڑتا و کان حقاً علینا نصر المؤمنین اور ایمانداروں کی مدد کرنا ہمارا فرض ہے۔ اور جس کی اللہ مدد کرے اس پر کوئی غالب نہیں آ سکتا۔ ان ینصرا کما اللہ فلا غالب لکم۔

۲۔ الایمان بالحق :- | مومن کی قوت کا دوسرا بڑا ماخذ اس کا حق و صداقت پر ایمان ہے۔ وہ خواہش نفس کے زیر اثر کوئی کام نہیں کرنا سنہ ذاتی منفعت نہ جاہلی عصبیت اور نہ ظلم و زیادتی اُس کے اعمال کی محرک ہوتی ہے بلکہ وہ اُس حق کے لیے سب کچھ کرتا ہے جس پر سموات والارض قائم ہیں اور جہاں حق ہو گا وہاں کوئی دوسری چیز ٹھہر نہیں سکتی۔

وَقُلْ جَاءَ الْحَقُّ وَزَهَقَ الْبَاطِلُ إِنَّ الْبَاطِلَ كَانَ زَهُوًّا۔ قادسیہ کی رٹائی میں حضرت سعد بن ابی وقاص کے سفیر ربیع بن عامر جب ایرانیوں کے سپہ سالار رستم کے پاس گئے تو کیا دیکھتے ہیں کہ اس کے خدم و حشم اور اس کے لشکر سونے چاندی میں لدے پھندے اس کے ارد گرد دست بستہ کھڑے ہیں مگر جناب ربیع بن عامر کسی چیز کو خاطر میں نہ لاتے ہوئے آگے بڑھتے گئے اور اپنے کوناہ قامت گھوڑے، اپنی موٹی جھوٹی ڈھال اور اپنے معمولی لباس کے ساتھ رستم کے پاس جا پہنچے۔ اس نے سوال کیا تم کون ہو؟ اللہ کے اس بندے نے پوری قوت سے کہا: ہم ایک ایسی قوم ہیں جسے اللہ نے اس مقصد کے لیے مبعوث کیا ہے کہ ہم اس کی مخلوق کو بندوں کی غلامی سے نکال کر اللہ وحدہ لا شریک کی غلامی میں دے دیں اور دنیا کی تنگی سے نکال کر کشائش سے ہمکنار کریں اور باطل ادیان اور طاغوتی قوتوں کے ظلم و جور سے بچا کر اسلام کے سایہ رحمت میں لے آئیں۔ کشور کشائی ہمارا مقصد نہیں۔ ربیع بن عامر کے اندر یہ کیا چیز بول رہی تھی؟ رستم ایمان کے سامنے ان کا یہ بے باکانہ طرزِ مخاطب کس بناء پر تھا؟ صرف اس بناء پر کہ وہ حق و صداقت کے نمائندہ اور علمبردار تھے اور قوتِ حق و صداقت نے ان کے اندر یہ شجاعت اور بیباکی پیدا کر دی تھی۔

۳۔ الایمان بالخلود :- | انسان کے اندر جو مختلف چیزیں جن وضع و اختلاط پیدا کر دیتی ہیں ان میں سے ایک اُس کا یہ احساس بھی ہے کہ وہ فانی مخلوق ہے کہیں فنا نہ ہو جائے۔ اُس کا کوئی اقدام اُس کی موت کا باعث نہ بن جائے۔ لیکن مومن زندگی کو اسی دنیا کی زندگی تک محدود نہیں سمجھتا بلکہ وہ اندرونِ یقین و ایمان اس کا سلسلہ ناقابلِ تصور حد تک آگے پھیلا ہوا دیکھتا ہے۔ موت اس کی نظر میں ایک پردہ ہے جس کے پیچھے زندگی اپنی تمام رعنائیوں کے ساتھ جلوہ گر ہے یہی وجہ ہے کہ موت کا احساس اسے بزدل نہیں بناتا۔ اس کے برعکس وہ آگے بڑھ کر موت کو گلے لگا لیتا ہے کیونکہ موت آجانے سے وہ ابدی زندگی اور اُس کی نعمتوں کو پالیتا ہے۔ حضرت عبید بن الححام

انصاری غزوہ بدر میں شریک ہوئے کسی موقع پر ایک طرف کھڑے کھجوریں کھا رہے تھے کہ رسول اللہ صلی اللہ علیہ وسلم کی زبان مبارک سے یہ کلمات سنے:-

والذی نفسی بیداً ما من رجل
یقَاتِلْهُمَ الْيَوْمَ فَيَقْتُلْ صَابِرًا
مَحْتَسِبًا مَقْبَلًا غَيْرَ مَدْبِرًا إِلَّا
أَدْخَلَهُ اللَّهُ الْجَنَّةَ

اس ذات کی قسم جس کے قبضے میں میری جان ہے
جو آدمی بھی آج ان سے (مشرکین) لڑے اور
نتیجتاً قتل ہو جائے اس حال میں کہ وہ صابر
ہو، ثواب کی نیت سے لڑائی میں حصہ لے رہا ہو۔
پچھپھٹنے کے بجائے آگے بڑھنے والا ہو اللہ
اسے جنت میں داخل کر دیں گے۔

اور حضرت عمیر کے منہ سے بے اختیار نکلا: یخ یخ (کڑھ تھج ہے) رسول پاکؐ نے فرمایا اے ابن الحمام کس بات پر تعجب کرتے ہو؟ انہوں نے عرض کی تو کیا یا رسول اللہ میرے اور جنت کے درمیان صرف موت ہی حائل ہے یعنی آگے بڑھ کر لڑائی کروں اور مارا جاؤں۔ رسول پاکؐ نے فرمایا: تو اور کیا۔ یہ سنتے ہی حضرت عمیر نے ہاتھ میں جو کھجوریں بغیر پھینک دیں اور کہنے لگے کھجوریں ختم ہونے کا انتظار کون کرے۔ اسی وقت دشمن کی صفوں میں گھس گئے اور بے جگہی سے لڑنے لگے۔ ان کی زبان پر یہ رجز تھا:

رَكْضًا إِلَى اللَّهِ بَغِيرِ سَرَادٍ
وَالصَّبْرُ فِي اللَّهِ عَلَى الْجَهَادِ
أَلَا التَّقَى وَعَمَلُ الْعَادِ
وَكُلُّ زَادٍ عَرْضَةُ النَّفَادِ

غیر التقی والبر والرشاد

اللہ کی جانب بغیر زادِ راہ کے رواں دواں ہوں۔ اپنا زادِ راہ تقویٰ اور آخرت میں اجر پانے کی نیت سے کیا جانے والا عمل ہے۔ راہِ خدا میں جہاد کے لیے اپنے آپ کو وقف کر چکا ہوں اور تقویٰ، نیکی اور بھلائی کے علاوہ ہر دوسرا زادِ راہ ختم ہو جانے والا ہے۔

۴۔ الایمان بالتقدیر | چوتھی چیز جو ایک مومن کے لیے قوت کا باعث ہے وہ اس کا تقدیر پر محکم ایمان ہے وہ جانتا ہے کہ جو مصیبت بھی اسے پہنچتی ہے اللہ کے اذن سے پہنچتی ہے۔ تمام انسان، جن اور دوسری جملہ مخلوقات مل کر بھی اگر کسی کو کوئی فائدہ پہنچانا چاہیں تو نہیں پہنچا سکتیں الا یہ کہ اللہ کی مشیت بھی یہی ہو۔ قُلْ لَنْ يُصِيبَنَا إِلَّا مَا كَتَبَ اللَّهُ لَنَا هُوَ مَوْلَانَا وَعَلَى اللَّهِ فَلْيَتَوَكَّلِ الْمُؤْمِنُونَ۔ مومن اس بات کا بخشتہ یقین رکھتا ہے

کہ اس کے رزق کی تقسیم ہو چکی ہے اور اُس کی موت کا وقت مقرر ہے۔ اس عقیدہ کے نتیجے میں اس کے اندر ایسی زبردست قوت پیدا ہو جاتی ہے جو تمام خطرات و وساوس کا قلع قمع کر دیتی ہے اور وہ بے خوف ہو کر میدانِ جہاد میں کود جاتا ہے کوئی پوچھے کہ بیوی بچوں کا کیا کر چلے ہو تو اُس کا جواب یہ ہوتا ہے عَلَيْنَا أَنْ نَطِيعَهُ
 تعالیٰ کما اٰمرنا وعلیہ ان یؤذنا کما وعدنا۔ ہمارا فرض ہے کہ ہر حال میں اللہ کی اطاعت کریں جیسا کہ اُس نے ہمیں حکم دیا ہے اور اللہ تعالیٰ کی ذمہ داری یہ ہے کہ وہ ہمیں رزق دے جس کا اس نے ہمارے ساتھ وعدہ کر رکھا ہے۔ اسی طرح اگر کوئی محروم ایمان جا کر اُس مردِ مجاہد کی بیوی کے کان بھرے کہ دیکھتے نہیں بھوکا مرنے کے لیے پیچھے چھوڑے جا رہا ہے تو وہ مومنہ خاوندہ کا دامن پکڑنے کے بجائے پورے اعتماد کے ساتھ کھتی ہے:-

زوجی ہفتہ اکالاولہ اعرفہ رزاقا
 فان ذہب الا کال فقد بقی
 میں اپنے خاوندہ کو کھانے والے کی حیثیت سے جانتی ہوں رزق کی حیثیت سے نہیں مگر کھانے والا چلا گیا تو کیا ہوا۔ رزق دینے والا

تو موجود ہے۔

پس ثابت ہوا کہ قضاء و قدر پر ایمان، انسان کو جرأت و اقدام کی صفت سے متصف کرتا ہے۔ اس کے اندر شجاعت و بہادری پیدا کر دیتا ہے اسے عظیم کارنامے انجام دینے اور خطرات میں کود جانے کی تاب و توان بخشتا ہے اور اُس کی طبیعت میں ثبات و استقامت، حلم و تحمل اور صبر و صفا کے اوصاف حمیدہ کو بہرہ وران چڑھاتا ہے۔

۵۔ الایمان بالآخرۃ آخری چیز جس سے اہل ایمان کو احساسِ تقویت ہوتا ہے وہ دوسرے ایماندار بھائیوں کا وجود ہے وہ بھائی کہ جو اس کی خدمت و خیر خواہی کے لیے وقف ہوتے ہیں۔ اس کی موجودگی میں ہر طرح اس کے مددگار ہوتے ہیں اور اس کی غیر حاضری میں اس کے حقوق کے محافظ، جو دکھ تکلیف میں اس کے غمگسار، ولسوز فدائی اور وحشت و خوف میں اس کے لیے سامانِ انس اور بوقتِ لغزش اس کے دستگیر ہوتے ہیں۔ جب اس کے قوی جواب دیے جائیں تو وہ اسے سہارا بہم پہنچاتے ہیں جب کوئی کام کرنے لگے تو وہ اس کے شریکِ کار بنتے ہیں اور جب وہ میدانِ جہاد و قتال میں مصروفِ حرب و ضرب ہوتا ہے تو دوسرے اہل ایمان اس کے دوش بدوش لڑتے ہیں۔ ایک ہزار ایماندار جب کسی دشمن کی جمعیت پر حملہ آور ہوتے ہیں تو ان میں سے

کوئی بھی خود کو تنہا محسوس نہیں کرتا بلکہ ہر ایک اپنے آپ کو ہزار، ہزار افراد کی قوت سے سرشار پاتا ہے یا بالفاظ دیگر وہ ہزار افراد تین واحد کی صورت اختیار کر جاتے ہیں۔ کہتے ہیں کہ مسلمانوں کا ایک لشکر دشمن کی فوج کے سامنے صف آرا تھا اور درمیان میں ایک دریا حائل تھا۔ سپہ سالار نے حکم دیا کہ دریا میں چھلانگیں لگا دو اور اسے پار کر کے دشمن پر حملہ آور ہو جاؤ۔ چنانچہ دیکھتے ہی دیکھتے سارا لشکر اسلام دریا میں تھا۔ دوسری طرف دشمن حیران تھا کہ یہ انسان ہیں یا کوئی دوسری مخلوق۔ وسط دریا میں جب یہ لشکر پہنچا تو سب نے غوطہ لگایا اور دشمن نے خیال کیا کہ غرق ہو گئے مگر لشکر اسلام اچانک پھر نمودار ہو گیا۔ دشمنان اسلام ایک دوسرے سے استفسار کرنے لگے یہ ماجرا کیا ہے؟ آخر انہیں پتہ چلا کہ کسی سپاہی کا پیالہ دریا میں گر گیا تھا اور وہ چیخا ”میرا پیالہ“ ”میرا پیالہ“۔ یہ سننا تھا کہ سب سپاہی اپنے بھائی کا پیالہ تلاش کرنے کی غرض سے پانی میں نیچے چلے گئے۔ اس ہمدردی و خیر خواہی کا نتیجہ یہ نکلا کہ دشمن کی فوج سوچنے لگی: ایک پیالہ دریا میں گر جانے پر یہ لوگ تعاون و ایثار کا اتنا بھرپور مظاہرہ کرتے ہیں تو اگر ہم نے خود ان میں سے کسی کو قتل کر دیا تو نہ معلوم یہ ہمارے ساتھ کیا سلوک کریں۔ اسی احساس نے ان کی کمر ہمت توڑ دی ان کے حوصلے پست کر دیے اور مسلمانوں کے جذبہ اخوت کے سامنے دشمن گھٹنے ٹیکنے پر مجبور ہو گیا۔

ایمان جتنا مضبوط ہو قوت کا احساس اتنا ہی شدید ہوتا ہے | مندرجہ بالا سطور میں عرض کیا جا چکا ہے کہ اللہ پر ایمان، حق و صداقت پر ایمان، خلود حیات پر ایمان اور قضاء و قدر اور اخوت پر ایمان ہی درحقیقت ایک انسان کے مصادرِ قوت ہیں۔ اب یہ بات بھی ذہن نشین کر لیجئے کہ مذکورہ بالا عقائد پر جتنا کسی کا ایمان پختہ ہوتا ہے اتنا ہی وہ خود کو قوی محسوس کرتا ہے۔ رسول اللہ صلی اللہ علیہ وسلم کی وفات کے بعد جو حوصلہ شکن حالات پیدا ہو گئے اور ان میں جس طرح سیدنا ابوبکر رضی اللہ تعالیٰ عنہ نے امت کو سنبھالا دیا اسے دیکھتے ہوئے جناب فاروقؓ کو اعرابؓ نے کہا: ”کرنا پڑا واللہ لو وزن ایمان ابی بکر بایمان ہذا الامۃ لرجح....“ بخدا اگر ابوبکرؓ کا ہٹے میں رکھ دیا جائے اور پوری امت مسلمہ کا ایمان ترازو کے دوسرے پلے میں تو ابوبکرؓ کا پلہ اسی کا۔ رسول پاکؐ کی وفات کے صدمہ سے بڑے بڑے صحابہؓ کے اوسان خطا ہو گئے تھے خود عمر فاروق رضی اللہ تعالیٰ عنہ وقتی طور پر اپنے حواس کھو بیٹھے۔ اس موقع پر جناب صدیق کا یہ اعلان ان کی زبردست قوتِ ایمانی کا کھلا ہوا ثبوت ہے :-

جو شخص محمد صلی اللہ علیہ وسلم کی پرستش کرتا تھا

من کان یعبداً محمداً فان محمداً

قَدَامَاتٍ وَمِنْ كَانٍ يَعْبُدُ اللَّهَ
فَإِنَّ اللَّهَ حَيٌّ لَا يَمُوتُ -

وہ سن لے کہ محمد وفات پا چکے ہیں اور جو خدا کے واحد
کا پرستار ہے (اس کے لیے خوف اور گھبراہٹ کی
کوئی بات نہیں کیونکہ) اللہ تعالیٰ زندہ ہے
اُسے موت اور فنا نہیں۔

جیشِ اسامہ جسے شام کی طرف بھیجنے کا فیصلہ رسول اللہ صلی اللہ علیہ وسلم وفات سے قبل فرما چکے تھے حضور
کی وفات کے بعد عام اصحاب رسول اس کی روانگی کو اس احساس کے تحت موخر کر دینا چاہتے تھے کہ آپ کی وفات کی
خبر قبائل عرب میں نہ معلوم کیا ردِ عمل پیدا کرے لہذا اس امر کے متحقق ہونے تک کہ وہ اسلامی حکومت کا ساتھ بھی
دیتے ہیں یا نہیں، جیشِ روانہ نہ کیا جائے۔ مگر حضرت ابوبکر صدیقؓ جناب رسالتؐ کا یہ فیصلہ ہر قیمت پر نافذ
کر دینا چاہتے تھے۔ ان کا موقف یہ تھا کہ اُس ذات کی قسم جس کے قبضے میں ابوبکر کی جان ہے اگر میرا گمان یہ ہوتا
کہ درندے میری بوٹیاں فوج لیں گے پھر بھی میں جیشِ اسامہ کو روانہ کر کے رہتا جیسا کہ رسول پاکؐ نے اس کی روانگی
کا حکم صادر فرمایا ہے اور اگر لشکر بھیجنے کے بعد میں کہیں نن تنارہ جاؤں پھر بھی آپ کے فیصلہ کو نافذ کر کے رہوں گا۔
غور فرمائیں سیدنا ابوبکر صدیق رضی اللہ عنہ یہ باتیں کس برتنے پر کر رہے تھے؟ انہیں کس قوت و طاقت کا سہارا
تھا؟ وہ تنہا تھے پھر بھی اپنے موقف پر ڈٹے ہوئے تھے۔ یہ سب کچھ محض قوتِ ایمانی کا نتیجہ تھا۔ اس طرح مزید
مانعین زکوٰۃ کا معاملہ جب پیش آیا تو بعض لوگوں نے مشورہ دیا:-

يَا خَلِيفَةَ رَسُولِ اللَّهِ لَا طَاقَةَ
لَكَ بِعَرَبٍ الْعَرَبِ جَمِيعًا الزَّم
بَيْتَكَ وَاغْلِقْ بَابَكَ وَاعْبُدْ رَبَّكَ
حَتَّى يَأْتِيَكَ الْيَقِينُ -

اے رسول اللہ کے جانشین آپ میں سارے عرب
کے ساتھ لڑائی کرنے کی طاقت نہیں لہذا روانہ
بند کر کے اپنے گھر بیٹھ رہیئے اور اپنے پروردگار
کی عبادت کیجیئے تا آنکہ موت آجائے۔

اسی قسم کی رائے جب حضرت عمرؓ کی طرف سے بھی آئی تو آپ نے نہایت سختی سے اس کا نوٹس لیا اور انہیں مخاطب
کر کے فرمایا أَجْبَأُ فِي الْجَاهِلِيَّةِ فَوَارِئُ فِي الْإِسْلَامِ يَا ابْنَ الْخَطَّابِ - خطاب کے بیٹے! جاہلیت میں
تم بڑے دیر تھے اسلام قبول کر کے بزدل ہو گئے ہو یا دیر کھودھی مکمل ہو چکی ہے اور زکوٰۃ کا نصاب مقرر ہے میرے
جیتے ہی اس میں کمی نہیں ہو سکتی۔ خدا کی قسم اگر مانعین زکوٰۃ نے مجھے اونٹ باندھنے کی رسی بھی دینے سے انکار کیا
جسے وہ رسول اللہ صلی اللہ علیہ وسلم کے زمانہ میں ادا کرتے تھے تو میں ان سے جنگ کروں گا۔

خلیفہ اول حضرت ابوبکر صدیق رضی اللہ تعالیٰ عنہ کے عہد خلافت کے یہ چند واقعات اس لیے نقل کیے گئے ہیں تاکہ اندازہ ہو سکے کہ مضبوط ایمان کے حامل لوگ کتنی غیر معمولی طاقت کے مالک ہوتے ہیں۔ کس طرح تنہا وہ بڑی بڑی جمیعتوں سے ٹکرا جاتے ہیں اور اپنے عزم محکم کی بناء پر ایک دنیا کی خیالات و نظریات تبدیل کر کے اسے اپنا ہمنوا بنا لیتے ہیں۔

یہ ایمان محکم انہیں ہر حال میں عدل و انصاف پر قائم رکھتا اور حق و صداقت کا ترجمان بنا دیتا ہے۔ مادی سہاروں کی کوئی اہمیت ان کی نظر میں باقی نہیں رہتی۔ قوی و طاقتور ایمان ان کے قول و عمل میں اخلاص پیدا کر دیتا ہے۔ خوف و حرص ان کے قریب نہیں پھٹکتا اور اپنے وقت کے جابر و مستبد حکمرانوں کو وہ پرکاش کے برابر بھی نہیں سمجھتے۔ یہ سب باتیں محض زبانی باتیں ہی نہیں بلکہ تاریخ کے صفحات ان حقائق سے بھرے پڑے ہیں۔



تفہیم القرآن کے اجزاء

۸۶۲۵	سورۃ الفاتحہ - سورۃ البقرہ
۲۶۲۵	سورۃ المائدہ
۲۶۷۵	سورۃ یوسف
۶۶۰۰	سورۃ النور
۱۶۶۰	سورۃ لقمان
۴۶۵۰	سورۃ الاحزاب
۲۶۰۵	سورۃ الفتح
۲۶۲۰	سورۃ الحجرات
۱۶۹۰	سورۃ الرحمن



علحدہ علحدہ کتابی شکل میں طلب فرمائیں

ادارہ ترجمان القرآن - اچھرہ - لاہور